

Sompadokancho Sondex**Somestank Uzvadd Favo!**

Sonvsarachem cheokr konnak thambonam. Sukti-bhorthi zaunchi ravonam. Dis ani rat konnachean addaunk zainam. Addaunk zata to kallokh ani uzvadd. Dolle bond kelear kallokh zata ani dolle ugte dovorlear kallkhanitui uzvadd dista. Tor ami dolle bond korun ami nirmann kelelea kallokhant dis sartole vo kallokh aslear pasun amche dolle ugte dovrn uzvaddacho anond bhogtole? Uzvadd ani kallkhacho orth borie toren somzon ghetlearuch khoro anond melltollo.

Purai sonvsar aiz uzvaddant bhitor sorla. Divalliechea nimitan uzvadduch uzvadd zala. Hi Hindu somazachi porob punn hie porbe pasun zo uzvadd fanka to somest moniskullak pavya. Mhonnun ponntito, vati, lampianv ani laittincho zhogzhog vochot thaim dixtti poddtt. Aichea adhunik kallar somarombhank khub mhotv ailam. Zonn ekleachea bolsant favo titli gormi asta mhonn vholda promannant hi uzvaddachi porob porzolltta. Gorib zaum girest, aple tanki pormannem khorch korta ani zata titlo uzvadd fankarcho oxi ast ballgita.

Divalli mhunnlear uzvaddachi porob. Ti kallkhacher uzvaddachem zoit, boreachem vaittacher zoit ani nennarponnacher zannvayachem zoit khunnaia. Ram-an Ravonnacher zoit zoddlem hachii ti somarombhnni asa. Tika somrud'dhichi devi Laxmi ani zannvayecho Dev Ganesh hancho-i sombondh dakhoita. Norkasuracho gobor korun zatokoch povitr nhannan sovti nitoll zaun Divallieche dive porzollttat, tondd godd zata ani ekamekak porbim bhettoppachi ganth poddtt. Divalliechea uzvaddan amchim-i monam nivoll korum-ia ani dhorm khuincho-i zaum, ekamekachea sangatan jivitachim paulam marum-ia. Zaito lok kallkhanit jiyetat, tankam uzvaddant haddum-ia ani kallkhachim rupddim nirmann kortat tancher Devacho axirvad magum-ia. Somestank Divalliechim porbim!

—Vincy Quadros & Pri. Myron Jeson Barreto

Oparinchem Bhanddar

- **Adim on'n, magir ton'n.**
Food before talk, supper before song.
- **Kavleachi dixtt tovxear.**
Eye of the crow is on the tender cucumber.
- **Chinch sukli zalear tichi amttan vochonam.**
The tamarind may dry, but its acidity does not pass.
- **Diyit man gheyit man, nam tor kutrea soman.**
Respect is to be earned through respect.
- **Bhurgeacho fuddar pallneant kollon yeta.**
The child is the father of the man.
- **Moddem, Deva sovm.**
Virtue lies in moderation.
- **Bolla poros koll.**
Knowledge is power.

Dr. Edward de Lima

**chitr-kotha****BHURGEAM KANNI****Happy Divalli**

Osthir mon gheun eke lamannicho por Sujay, Riteshachea dara mukhar ravlo.

"Are Sujay, kiteak ailolo?" Riteshan vicharlem.

"Aiz Divalli, ghora koddem kaim nam. Tumger kitem asa zalear khaunk dita mhaka?" Babbdo zaun tannem vicharlem.

"Rav polletam." Mhunnit Ritesh bhitor gelo. Bhitor Riteshacher tapsanni poddttat tem Sujayan aikolem ani to thoinchean cholonk laglo. Boroch mukhar gele uprant tannem fattlean pollelem. Zalear Ritesh ritea hatamni takach polletalo.

"Kiteak mhonn ani hanga ravonk ailim ayi? Kitle sonn zatat punn ani kednanch saze korinant? Amkam dhodd jevonm mellonam, dhodd nhesonk mellonam. Kiteak mhonn ami jiyepachem?" Monant xiztale te vichear Sujayan aiz poilie pautti bhair ghale. Avoim taka ghoit vengent ghetlo ani ti roddonk lagi.

Kornattokantlea Uddupi ho tancho ganv. Sujayacho bapui konnacheam bhair uddovpachem saman punzaun tem 'scrap'-ak vikun kitem-i komoitato. Punntannem titem borem zainaslem. Tim konnachea tori bhaddeachea ghorant ravtalim.

Sanjer, Sujayalea ghora mukhar ek gaddi yeun thambli. Tatuntlean Ritesh ani tacho bapui denvle. Tancha hatant zaito vosto aslo. Tio tannim Sujayachea hatant ghali.

"Hem thoddem-xem khaunk haddlam, Sujayak thodde kopdde ani il'loso fog Divalliechea nanvan." Riteshachea bapain mhunnlem. Sujay ani tachi avoi polleunkuch urlim.

"Happy Divalli Sujay!" Riteshan mhunnlem. Sujayanui taka "Happy Divalli" mhunnlem.

"Divalli hi uzvaddachi porob, amger asa toso tumgerui uzvadd aslear amchie somarombhnniek orth yeta. Sokallim Sujay amger ailolo punn taka kitech diunk zalem nam, mhonn ami aileat." Riteshachea bapain sanglem.

"Dev borem korum sir ani tumkam-i Happy Divalli." Sujayachea avoin mhunnlem.

Dekh: Ekameka modem vanttlolea sukhak chodd orth asta.

Tumchim borpam dhaddunk namo:
konknnidaiz@gmail.com
Sompork: 9822587498; 9923539749

Svobhimani Haves**Divallie nimitan xetantli 'Sugi' amchiei jinnent yetoli !!!**

Divalli hi diveanchi porob oxem mhunnntat. He dive ghorant pett'ttat, tech borabor bazarantui pett'ttat, koxe he vixim Vishal Sinai Khandeparkar uzvadd ghalta

Divalli mhunnlear dive darant lavun mogan amchim monam uzvaddavpi utsov. Divalli zaun asa sukh, somadhan, mog, porompura, ani nov-nirmonnicho utsov. Sompe bhaxent sangchem zalear Divalli uzvaddacho khinn. Divalli hi porob dexantli sogleant mhotvachi ani orthik sonn mandtat. Punntannem khube khepe Divalli koxi zatoli, hem kollpak kaim sumanam vatt polleunchi poddtt. Tech porim somazant umollxik asta tednam, khorem chitr pollevpachem aslear bazarancher nodor marunk zai. Ho nikox lagu kelear purai dexant bazarpettek hunvar yeta. Vahonam khoredi pasot zaitea zonnank Divalliecho mhurt legit lagonam.

Nimitan khoredi

Fattlea kaim mhoineant sodanch zait asloia vahonachi khoredi 10 te 12 ttokkeamni vaddlia. Chodd korun Gõy, Mumboi, Delhi, Bengaluru xaramni



saikol, mottorgaddi, khoredi pasot lokachi gordi poddtt. Fattlea kaim sumanamni bhangram ani ghoram khoredicho vevsai boro cholta. Bengaluru hi dexachi I.T. rajdhani mandtat. Thoim ghoranchi magnni sumar 148 ttokkeamni vaddlia. Kormcheari vorgui ghoram vikot ghetat. Fattlea vorsa Mumboi rajyant sogleant chodd ghoram khoredi-vikri zali. Khorem mhunnlear fattlea kaim vorsant ghor rinnachi dor (interest) kaim promannant vaddlia. Tori legit ghor dhonianchem promann unnem zainastanam tache urfattem vaddtta. Mumoint ghorabe malmot'ta khoredi korpa vixim nondnni xulk (tax) eka mhoineant hozar kotti voir gelam.

Ek veglo vichear

Divalli hi uzvaddachim porob asli tori halinchea produxonnak lagun Gõy, Mumboi, Delhi ani her rajyam hulpotat. Dhunvra bogor udorgotichi vatt koxie toren maddovpachi? Ho prosn poddlear ojap koslem! Tatunt modekat khubxe pornne nem' porthun lagu zatat. Divalli mhunnlear sukh ani somrud'dhi. Hem khorem aslem tori punn to fog ani fogetti nastanam anik khuinchea margan ami amchi khoxi veokt korum-ieta hoi? Hacher somaza modem vichear zaunk zai.

Divalliecho anond

Moniskullak sukhachi udorgot hi ek sonskrutik bhovddi. Bharoti sonskrutayen zor purai sonvsarak

Supik Sondex**Divalliechea Uzvaddant Novem Dhoronn**

Halinch Okhil Bharoti Konknni Porixodechem 33vem odhivexon Gõyant zaun gelem. Tea vellar Hindu ani Kristanv oxim utram vosreant ani vosrea bhair, tech borabor TV chenolancher pasun aikonn ailim. Hem zaunk karonn kitem? Bhas amkam uskaita dhorm voir kaddunk? Konn zobabdar haka? Oxie toren ami jiyetole? He kaim prosn mhaka tori sotaunk lagleat.

'Kristanvanchi bhas Romi Konknni.' Hem konn sangta? Amche borabor kitle Hindu bhav asat je Romi Konknniche somorthok asat, kitlech zonn Romi Konknnint boroitat, vachtat. Hankam khuim ghaltole? Amchea Romichea suvallaemni kitle Hindu bhav-bhoinni hajir zatat, tankam khuinchea vorgant ghaltole? Romi Konknni nhoi fokot Kristanvanchi, tor ti Gõyant ravpi Kristanv, Hindu ani Muslimanchi legit. Amimhunnntat Konknnikpurannikitihas asa. Purannik kallar konn Kristanv ani konn Hindu aslole tachi amkam vollokh asa? Amchi magnni zaunk zai Romi



lipicho Gõyant zaito lok vapor korta, dekhun tika favo tem sthan mellonk zai. Kristanvanchi Romi lipint Hindu ani Muslim bhair urtole hem loxant

dovrunk zai.

'Hindunchi bhas Devnagri Konknni.' Oxem mhunnop samkem chukichem. Sodheak tori bhurgim Devnagrit xiktat, ti Hindu asum, Kristanv asum vo Muslim asum. Halinch hanv kaim Konknni podvi ghetolea bhurgeank mell'llom, Tantunt Kon'nodd ulovpi aslim, Gujarati ulovpi aslim. Hankam ami khuim ghaltole? Kristanvam modem zaito zonn oxe asat je aplea sadea ulovpant legit Hindu loka bhoxen uloitat. Tancha ulovpant Romi Konknnicho sur legit yenam, tankam tem sodun di mhonn sangtole? Mhaka dista, oslea vidhanamni ami chukichea margan vetat. Gorje bhair ekameka modem dusputt ghalpi vichear nirmann kortat.

Sodheak ami Divalliechea mosomant bhitor sorleant. Divalli mhollear

Prosongik Lekh**Divallie Somoyar Gõychi Poromporik Mitthai**

Bhogvan Ram, Sita ani Laxmonn chouda vorsam nirvaxiponnan jiyetalim tim Ayodhyek porot pavlim - hi khuxalkai amcho Hindu lók Divallient monoitat. Hi uzvaddachi porob dekhun amchim Hindu bhav-bhoinnim aplim ghoram akax Kondil ani matiechio pontio pettoun uzvaddit kortat, dhormachio chali-riti pallttat, nove kopdde ghaltat, rangoli kortat, eka-mekak danam ditat ani torekar jevnnam ani mitthai korun khuxal dis sartat.

Divallieche panch dis mhotvache. Dhantrayodashi somarombhantlean Divalli suru zata. Bhogvan Kuber ani Dhanvantari hanchi puza kortat ani hea somoyar lók bhangar/rupeachio vosto viktio ghetat. Dusrea disa rangoli korun ani matiechio ponntio pettoun Naraka Chaturdashi somarombhtat. Tisrea disa Laxmichi puza kortat. Choutha disa Govardhan puza korun Bhogvan Krishnak bhoztat.



Nimannea disa Bhau bhiz ho somarombh zata zatunt bhau aple kazari bhoinniger vetat ani ti tachea kopalak 'tilok' lavun aplea ghorant yeukar diun taka jevonn vaddtta.

Gõykaranchi mitthai poromporik

Bharotant mitthayek sonskrutayecheo dorzo asa. Ghorantlim bailam ekthaim yeun mitthai toyar korpachi zannnteanchi porompura asa. Neuro hi Gõykaranchi mukhel mitthai. Te bhair fov ho ek vixex podarth zo veg-veglie toren toyar kortat, zoxem bottat fov, dudantle

Lollit Lekh**Bhann**

Divallek Bhann bhorop hi Dek protha khori... Amchea kuttumbantlo mhollear ghorantloch zo kama vangdda amchea ghorantli poromparikta samballtta to Barxem-Kannkonnnho Narain dor vorsa chouthik, divalliek, mhallam, porbank amchea utsovant nityonemacho sangati. Sodanch aplem kar'ya korun apla manacho viddo ghetat.

Aizsolar ani gizorachea zomaneant bhann bhorpachem poromporik kar'ya azunui amchea Ponnusuleachea novea konkritachea ghorant cholta. Ami bhagyovan. Tea disa vorosbhorr 'store-room'-ant aslolem tambeachem bhann eka disa kaim

zainam, punn borech sozun-sounrun ugtea nhannie ghorant yeta. Chear chire ani fatri tenkoun xetantli tambddi mati randnnichem rup ghetat. Tambddi gunz randonn uprant xennachi cheador pangurta, tacher sobit rangolli. Randnnir dheddea sangatan bhanna borabor topleakui sangata bosoit. Tancher katt'ta vali sobai bandun, pachu konnsam, bokoddi, aboli, hea fulanchio mallo soztat. Udok kaddpak bameachi xastrokt puza korun amchio ghorkarni kollso ani doddi bhorun



halot-dholot komrer miroit, bhannak ani topleak katta meren trupit kortat... Kitlem sundor chitr.!! Konkritachea vaddear protiek ghorantlean eka disak kaim zainam... Randnnicho dhunvor molland ot'tonam dixtti poddtt.!!!

– Gourish Vernekar

VOZRAM

Uzvaddachi Bhirant
Bhurgeamni kallkhak bhiyenchem Sodanchi ghoddnni zaun asa Punntannem zor dadlo uzvaddak bhiyeta Tednam borich zagrutai goroz asa!

Tukach Chabchim Tondnam
Bhurgeank vengouchem Mhunnlear thoddeank Tukach chabchea tonddak khavouchem!

Utor Pallchem
Zo konn uttor diunk vell kaddtta To sodanch aplem uttor palltta!

Uzvaddak Divo
Kiteak upkarta tuje lagim Ek prokaxit divo asun Zor thaim bilkul Kallokhuch nam zalear!

– Dr. Austin D'Souza Prabhu



fov, rosantle fov, takatle fov ani kailoile vo thikott fov.

Festam-porbank laddu astach. Zaum te roveache laddu, beson vo pitteache laddu. Divallie somoyar godd mitthaye borabor fennorio, cheokrio ani churmo kazari dhuvek dhaddlolea vojeant samil astat.

– Dr. Alvarinho J. Luis

